

जोधपुर के रेलवे अस्पताल में मास्क की अनिवार्यता लागू

जोधपुर, (कास)। त्योहारों पर कोरोना संक्रमण के निरंतर बढ़ रहे मामलों को देखते हुए रेलवे अस्पताल में फिर से मास्क की अनिवार्यता लागू करने के साथ ही फ्लू क्लीनिक खोला गया है।

■ त्योहारों पर कोरोना संक्रमण के निरंतर बढ़ रहे मामलों को देखते हुए अनिवार्यता लागू की

■ अस्पताल में कोरोना संक्रमितों के उपचार के लिए स्थापित कोविड विंग में स्टाफ की तैनाती की गई

सेम्पल लेकर रिपोर्ट देने की व्यवस्था की गई है।

डॉ.वासुदेवन ने बताया कि अस्पताल में रेल कर्मचारियों, रोगियों व उनके परिजनों की काफी भीड़ रहती है। ऐसे में कोरोना वायरस संक्रमितों का पता ही नहीं लगता और वे अन्य

रोगियों के संपर्क में आ जाते हैं। मंडल रेल प्रबंधक गीतिका पांडेय ने इस मामले को गंभीरता से लेते हुए अस्पताल में अलग से फ्लू क्लीनिक खोलने के निर्देश दिए हैं। उन्होंने बताया कि क्लीनिक में मुख्यतः खांसी, जुकाम, बुखार के रोगियों की जांच की जा रही है तथा कोरोना संबंधी लक्षण पाए जाने पर रोगी को अस्पताल के कोविड विंग में कोरोना जांच के लिए भेजा जा रहा है। क्लीनिक में इस तरह के रोगियों को दवाई भी उपलब्ध कराई जा रही है। अस्पताल में कोरोना संक्रमितों के उपचार के लिए स्थापित कोविड विंग में पर्याप्त स्टाफ की तैनाती की गई है। इसके तहत कोविड इमर्जेंसी व कोविड आईसीयू भी चालू की गई है। त्योहारों पर कोरोना संक्रमण के निरंतर बढ़ रहे मामलों को देखते हुए रेलवे अस्पताल में फिर से मास्क की अनिवार्यता लागू करने के साथ ही फ्लू क्लीनिक खोला गया है।

मंडल चिकित्सा अधीक्षक डॉ. ए

वासुदेवन ने बताया कि रेलवे अस्पताल में कार्यरत चिकित्सकों व नर्सिंग स्टाफ के साथ ही आने वाले रोगियों के लिए भी मास्क लगाने की अनिवार्यता लागू की गई। उन्होंने बताया कि क्लीनिक में मुख्यतः खांसी, जुकाम, बुखार के रोगियों की जांच की जा रही है तथा कोरोना संबंधी लक्षण पाए जाने पर रोगी को अस्पताल के कोविड विंग में कोरोना जांच के लिए भेजा जा रहा है। क्लीनिक में इस तरह के रोगियों को दवाई भी उपलब्ध कराई जा रही है। अस्पताल प्रशासन ने खांसी, जुकाम, बुखार इत्यादि रोगों से प्रसिप्त रेल कर्मचारियों से अस्पताल के मैन गेट के पास स्थापित रूम में ही चिकित्सीय परामर्श और उपचार लेने का आग्रह किया है। अस्पताल में कोरोना संक्रमितों के उपचार के लिए स्थापित कोविड विंग में पर्याप्त स्टाफ की तैनाती की गई है। इसके तहत कोविड इमर्जेंसी व कोविड आईसीयू भी चालू की गई है।

एक गिरफ्तार

उदयपुर, (कास)। गोगुन्दा कस्बे के मजावद गांव निवासी वृद्धा की हत्या कर जेवरत लूट की वारदात का पुलिस ने खुलासा करते हुए इस मामले में मृतका के पड़ोसी को गिरफ्तार किया। प्रकरण के अनुसार 8 अगस्त को गोगुन्दा कस्बे के मजावद गांव निवासी बगुवाई (75) की अज्ञात आरोपी हत्या कर उसके पांव से चांदी के कड़े, कान के टॉप्पा, एवं पैटी से जेवरत ले गया था। थानाधिकारी दलपतसिंह मय जापा ने मौके पर पहुंच कर देखा तो मृतका के ललाट, सिर पर कुदाली की मुंद से चोट के निशान पाए गए तथा उसके जेवरत नहीं थे, कमरे में रखी पेटी का ताला टूटा हुआ व सामान गायब था। इस मामले में एफएसएल व डॉंग स्कवायड टीम ने मौके पर पहुंच कर आवश्यक साक्ष्य जुटाए। पुलिस टीम ने अनुसंधान में मिले साक्ष्यों के आधार पर आरोपी मृतका के पड़ोसी मुकेश पुत्र रतनलाल सुथार को गिरफ्तार किया।

10 बदमाशों ने कार सवार पर हमला किया

डूंगरपुर, (निर्स)। दोवडा थाना क्षेत्र में वस्सी खेडा रोड पर बदमाशों ने एक कार पर हमला कर दिया। बदमाशों ने कार चालक से मारपीट की वहीं लोगों को आता देख बदमाश मौके से फरार हो गए।


जानकारी के अनुसार दोवडा थाना क्षेत्र के गरडा निवासी कमलेंद्र सिंह पुत्र राजेंद्र सिंह गुरुवार देर रात कार लेकर अपने घर से डूंगरपुर जा रहा था। मालाजी मंदिर से आगे निकलते ही सुनसान जगह पर करीब 10 बदमाश हथियार लेकर सड़क पर खड़े थे। कार के आते ही बदमाशों ने कार पर हमला कर दिया। बदमाशों ने कार का दरवाजा

■ दूसरे वाहनों के आने के बाद बदमाश मौके से फरार हो गये

■ पुलिस ने मामला दर्ज कर बदमाशों की तलाश शुरू की

खोलकर कमलेंद्रसिंह को बाहर निकालने का प्रयास किया। लेकिन कमलेंद्रसिंह बदमाशों से बचने के लिए कार को रिवर्स में ले लिया। करीब 300 मीटर तक रिवर्स जाकर कार सड़क किनारे गड्ढे में पलट गई। जिसके

बाद बदमाशों ने कमलेंद्रसिंह के साथ मारपीट की। दूसरे वाहनों के आने के बाद बदमाश मौके से फरार हो गए। वहीं कमलेंद्रसिंह के पीछे ही उसके पिता राजेंद्रसिंह भी दूसरी गाड़ी लेकर आ रहे थे। घटना की सूचना पर दोवडा थाने से गजरजसिंह पुलिस बल के साथ मौके पर पहुंचे और घटना की जानकारी ली। वहीं पुलिस ने मामला दर्ज कर बदमाशों की तलाश शुरू कर दी है। वहीं सुनसान सड़कों पर बदमाशों की मारपीट, लूटपाट की बढती घटनाओं से लोगों में आक्रोश है। लोगों ने शत बढाने के साथ बदमाशों को गिरफ्तार करने की मांग की है।



लगातार बारिश से कोटा संभाग में कई नदी-नाले उफान पर हैं। कैचमेंट एरिया में अच्छी बारिश होने से चंबल नदी का जल स्तर बढ़ ता जा रहा है। शुक्रवार सुबह कोटा बैराज के 8 गेट खोलकर 58 हजार क्यूसेक पानी की निकासी की जा रही है। जवाहर सागर से 53 हजार क्यूसेक पानी की आवक होने से बैराज से पानी रिलीज करना पड़ रहा है। बैराज के 8 गेट को 6-6 फीट खोला गया है।

हादसे में भाई-बहन की मौत

उदयपुर, (कास)। बैकरिया थाना क्षेत्र हाइवे पर अज्ञात कार को टक्कर से बाइक सवार भाई बहन की मौत हो गई तथा राह चलते दो जने घायल हो गए। जानकारी के

अनुसार बैकरिया थाना क्षेत्र राष्ट्रीय राजमार्ग पिलका कट पर शुक्रवार सवेरे अज्ञात कार की चपेट में बाइक की चपेट में आने से पिलका गांव निवासी हुंसाराम

पुत्र पीथाराम गरासिया तथा सुमाली कुमारी पुत्री पिथाराम की मौत हो गई तथा पिलका गांव निवासी आखिल कुमार तथा सवराम घायल हो गए।

देशभक्ति का संदेश लेकर 108 बाइकर्स पालनपुर के लिए रवाना

आबूरोड, (निर्स)। मेरी शान तिरंगा है, मेरी जान तिरंगा है... के नारों के साथ शुक्रवार को आबूरोड के ब्रह्माकुमारीज शांतिवन परिसर से तिरंगा यात्रा की शुरुआत की गई। मुख्य प्रशासिका राजयोगिनी दादी रतनमोहिनी ने सुबह 9 बजे यात्रा को हरी झंडी दिखाकर रवाना किया।



आबूरोड के ब्रह्माकुमारी संस्थान से अन्तर्राष्ट्रीय युवा दिवस को लेकर तिरंगा यात्रा को हरी झंडी दिखाकर रवाना किया।

विश्वगुरु बनने जा रहा है। वरिष्ठ राजयोग शिक्षिका बीके ऊषा बहन ने कहा कि तिरंगा यात्रा से घर-घर में राष्ट्र भक्ति की भावना जागृत हो रही है। मोटर बाइक रैली से भी इसमें शामिल सहभागी रास्तेभर लोगों को देशप्रेम का संदेश देंगे। सुप्रसिद्ध गायक शशील मोयल ने कहा कि एक समय हमारा प्यार भारत देश जो सोने की चिड़िया था, वह जल्द ही फिर से बनने जा रहा है। जिसके हम सभी

गवाह बनेंगे। इस मौके पर डॉ. सतीश गुप्ता, बीके रामप्रकाश, बीके भानु, बीके जगदीश, बीके मोहन, बीके सत्येंद्र, बीके अमरदीप, बीके रामसुख मिश्रा, धीरज सिंह समेत बड़ी संख्या में युवा भाई-बहनों मौजूद रहे। संचालन करिष्ठा राजयोग शिक्षिका बीके चंदा ने किया। यात्रा के पालनपुर पहुंचने पर इसमें शामिल सभी बाइकर्स का जोरदार स्वागत किया गया।

युवक को बचाया

श्रीगंगानगर, (कास)। रेलवे स्टेशन से दिल्ली सराय रोहिल्ला के लिए गुरुवार रात 10.40 बजे रवाना हुई बीकानेर दिल्ली सराय रोहिल्ला ट्रेन में सवार होने की कोशिश में एक यात्री फिसल गया। जीआरपी जवान ने उसकी जान बचाई। यह यात्री चलती ट्रेन के साथ-साथ दूर तक घिसटता चला गया। इसी दौरान ड्यूटी पर तैनात जीआरपी कांस्टेबल की नजर उस पर पड़ गई। जीआरपी कांस्टेबल उसकी ओर दौड़ा लेकिन ट्रेन की रफ्तार ज्यादा होने से वह उसे पकड़ नहीं पाया। वह उसके पीछे दौड़ता रहा और काफी दूर पहुंचकर युवक की जान बचाई।

युवक को बचाने वाले जीआरपी कांस्टेबल अमरदीप सिंह ने बताया कि युवक अपने एक दोस्त के साथ ट्रेन में यात्रा कर रहा था। ट्रेन के व्हीलस देने के समय उसने स्टेशन से खाने का सामान और चाय आदि खरीदी। उसे अनुमान था कि वह जल्द ही ट्रेन पकड़ लेगा। ट्रेन ने रफ्तार पकड़ ली थी। इसी दौरान युवक ने ट्रेन में चढ़ने की कोशिश की। युवक ट्रेन के फुट रेस्ट पर से फिसल गया।

मंदिरों से नकदी व जेवर चोरी करने वाली गैंग का खुलासा, नौ गिरफ्तार

उदयपुर, (कास)। सलुम्बर कस्बे में स्थित मंदिरों का ताला तोड़ कर जेवरत व नकदी चोरी करने वाली गैंग का पुलिस ने खुलासा करते हुए इस मामले में नौ आरोपियों को गिरफ्तार किया। प्रारंभिक पूछताछ में आरोपियों ने पैतृीत से अधिक वारदातें करना स्वीकार किया।

प्रकरण के अनुसार सलुम्बर कस्बे के सेरिया गांव में स्थित जैन मंदिर से 18 व 19 जुलाई रात में अज्ञात चोर ताला तोड़ कर दानपेटी से नकदी चुरा ले गए थे। इस पर सेरिया निवासी सोहन पुत्र देवचंद्र जोशी ने पुलिस थाने में रिपोर्ट दी थी।

इसी तरह 26 व 27 जुलाई रात में जावद स्थित जैन मंदिर का अज्ञात चोर ताला तोड़कर अष्ट धातु की पांच प्रतिमाएँ, चांदी के दो किलो वजनी तीन छत्र, आभामण्डल, कलश व दानपेटी से नकदी चोरी की वारदात कर फरार हो गए थे। इस मामले में जावद निवासी

शिक्षकों की कमी से खाजूवाला नवक्रमोन्नत स्कूल में तालाबंदी

बीकानेर, (कास)। नया सेशन शुरू हुए करीब डेढ़ महीना हो चुका है और फर्स्ट टेस्ट भी शुरू होने वाले हैं लेकिन सरकारी स्कूल आज भी टीचर्स के अभाव को भुगत रहे हैं। बीकानेर के खाजूवाला में तो नव क्रमोन्नत स्कूल में शुक्रवार को टीचर्स नहीं होने के विरोध में तालाबंदी कर दी गई है।

स्कूल की लड़कियों ने आरोप लगाया कि जिम्मेदार अधिकारियों को बार-बार कहने के बाद भी टीचर्स नहीं लाया जा रहा है। ऐसे में जबरन ताला लगाया पड़ा है। खाजूवाला के 4 बीजीएम भागू गांव में शुक्रवार को स्टूडेंट्स ने तालाबंदी कर दी। यह विद्यालय इसी सत्र में सैकण्डरी से सीनियर सैकण्डरी हो गया।

इसके बाद भी लेक्चरर व अन्य पद भी खाली पड़े हैं। स्टूडेंट्स का कहना है कि 10 वीं और 12 वीं दो

10 वीं और 12 वीं दो बोर्ड क्लासेज हैं, उसके बावजूद टीचर नहीं हैं तो पढ़ाई कैसे होगी

■ जिला शिक्षा अधिकारी माध्यमिक को बार-बार आग्रह के बाद भी कोई टीचर नहीं पहुंचा

क्लासेज बोर्ड की है। उसके बाद भी टीचर नहीं हैं। 250 से ज्यादा स्टूडेंट टीचर्स के अभाव में पढ़ाई नहीं कर पा रहे हैं। स्कूल में टीचर्स नहीं होने से ग्याहर्बी व बारहवीं के साथ अन्य क्लासेज में भी पढ़ाई नहीं हो पा रही

है। जिला शिक्षा अधिकारी माध्यमिक को बार-बार आग्रह के बाद भी कोई टीचर नहीं पहुंचा। उधर लेक्चरर की लिस्ट आने के बाद गांवों में हालात और बिगड़ने वाले हैं। क्योंकि ग्रामीणों में ही लेक्चरर शहरों की ओर ट्रांसफर करवा रहे हैं। बहुत कम लेक्चरर गांवों के स्कूल में रहेंगे। सरकार ने जिन स्कूल्स को हाल ही में क्रमोन्नत किया है, वहां भी नए पदों पर किसी को नहीं लगाया है। उधर मुरलीधर व्यास नगर कॉलोनी स्थित महात्मा गांधी अंग्रेजी माध्यम स्कूल की प्रिंसिपल के ट्रांसफर के बाद से स्कूली छात्र आंदोलन कर रहे हैं। बुधवार को छात्रों ने कलेक्ट्रेट पर प्रदर्शन किया था। प्रिंसिपल के ट्रांसफर आदेश रद्द नहीं करने पर आंदोलन की चेतावनी दी।

किशोर की मौत

उदयपुर, (कास)। जिले के माण्डवा थाना क्षेत्र में नदी पार करते समय पानी में डूबने से किशोर की मौत हो गई। पुलिस से प्राप्त जानकारी के अनुसार गुरुवार दोपहर में बैकरिया थाना क्षेत्र कालाखेत गांव रोड़ पर नदी पार करते समय सायरा हॉल काला खेतार निवासी नारायण (15) पुत्र बिहारी लाल ब्राम्हण की मौत हो गई। घटना स्थल पर पुलिस का निर्माण कार्य चल रहा था एवं पानी निकासी के लिए पाईप लगा नाका पुत्र गोता मीणा, प्रभू पुत्र गीता मीणा, राजु उर्फ रतिया पुत्र भगवाना मीणा, रतिया उर्फ रतनलाल पुत्र भगवाना मीणा, वाजुआ फला गौगला निवासी दिनेश पुत्र नगा मीणा, गांवड़ा पाल चोकवाड़ा निवासी नरेश पुत्र मोता को गिरफ्तार किया। प्रारंभिक पूछताछ में पता चला कि वारदात करने से पूर्व रैकी करते एवं वारदात करने से पूर्व कूड़ दूरी पर बाइक खड़ी कर पैदल पैदल पहुंच कर वारदात में अंजाम देकर बाइक से फरार हो जाते। प्रारंभिक पूछताछ में जिले के विभिन्न पुलिस थाना क्षेत्रों में 35 वारदातें करना स्वीकार किया है। पुलिस आरोपियों से पूछताछ कर रही है।

किसान ने आत्महत्या की

उदयपुर, (कास)। माण्डवा थाना क्षेत्र में किसान ने पेड़ पर फांसी लगा आत्महत्या कर ली। प्राप्त जानकारी के अनुसार गुरुवार रात में माण्डवा थाना क्षेत्र जेड़ गांव निवासी रामा ने आम के पेड़ पर फांसी लगा आत्महत्या कर ली। रामा खेती करता था। घात में मकान के पास स्थित पेड़ पर फांसी लगा ली।

10 जुआरी गिरफ्तार, ताश पत्ते सहित नगदी बरामद

बीकानेर, (कास)। पुलिस फुल एक्शन मोड में है और अपराधियों को हवालात तक पहुंचाने में कोर-कसर नहीं छोड़ रही। खासतौर से तीन दिन से पुलिस ने जुआरियों के टिकनों पर कड़ी कार्रवाई की है। इसी क्रम में शुक्रवार को दोपहर में पुलिस ने फिर बड़ी कार्रवाई को अंजाम दिया। हालांकि कार्रवाई अभी जारी है।

जानकारी के अनुसार नया शहर थाना पुलिस ने जस्सूर गेट रोड पर पेट्रोल पम्प स्थान में एक कथित जुआघर पर दबिश दी है। समाचार लिखे जाने तक कार्रवाई जारी थी। नयाशहर थानाप्रभारी गोविंद सिंह चारण ने इसकी पुष्टि की है। विभिन्न क्षेत्रों में जुआघर चलने की खबरों के बीच पुलिस अधीक्षक योगेश यादव एक्शन मोड पर है। इसी क्रम में पुलिस ने गुरुवार को सार्वजनिक स्थान पर जुआ खेलते 10 जुआरियों को गिरफ्तार किया था। पुलिस अधीक्षक योगेश यादव व अतिरिक्त पुलिस अधीक्षक (शहर) बीकानेर अमित कुमार के निर्देशन में वृत्ताधिकारी वृत्त नगर बीकानेर दोपचन्द्र के सुपरविजन में थानाधिकारी गोविन्द सिंह के नेतृत्व में उप निरीक्षक देवेन्द्र सोनी मय टीम गस्त पर थे। गस्त के दौरान एसआई देवेन्द्र सोनी को मुखबिर की

■ गुरुवार को भी 10 जुआरियों को गिरफ्तार किया था

पुष्पा इत्तला मिली कि पंडित धर्मकांटा के पास सर्वोदय बस्ती में सार्वजनिक स्थान पर कुछ लोग जुआ खेल रहे हैं। इस पर नया शहर थाना पुलिस ने जावेद, छोट्टदास स्वामी, फिरोज खां, शकील अहमद, मुकेश माली, श्रीकांत मेहता, अमन, मुराद खां, शमशेर, युसूफ खां को गिरफ्तार कर लिया। साथ ही आरोपियों के कब्जा से 52 पत्ते ताश के व कुल नगद जुआ राशि 54970 रुपये बरामद की गई।

आरोपियों के खिलाफ थाने में अभियोग दर्ज कर लिया गया है। इससे पहले बुधवार को पुलिस अधीक्षक योगेश यादव के निर्देश पर एएसपी सिटी अमित कुमार बुदू निया के निर्देशन में डीएसटी एवं कोतवाली पुलिस ने कार्रवाई की। पुलिस ने यहां से 31 लोगों को पकड़ा। टीम में कोतवाली एसएचओ नवनीतसिंह व डीएसटी के दीपक यादव व अन्य पुलिस कर्मी शामिल थे। जुआघर का संचालन कपिल चायल कर रहा था। आरोपियों से करीब डेढ़ लाख रुपए बरामद किये गए थे।

धौलपुर विधायक शोभारानी कुशवाहा के दो देवर गिरफ्तार

धौलपुर, (निर्स)। धौलपुर शहर की सदर थाना पुलिस ने बड़ी कार्रवाई करते हुए 5-5 हजार रूपए के इनामी धौलपुर विधायक शोभारानी कुशवाहा के 2 देवरों को गिरफ्तार किया है। इन्हें सैपक

■ हत्या के षड्यंत्र के मामले में 10 साल से चल रहे थे फरार

बाईपास मोड पुल के नीचे से गिरफ्तार किया गया है।

धौलपुर एसपी धर्मेश सिंह ने बताया कि हत्या के षड्यंत्र के आरोप में 10 साल से फरार चल रहे शिवराम कुशवाहा पुत्र माधो सिंह निवासी जमालपुर थाना कीलारी जिला धौलपुर और जितेंद्र कुशवाहा उर्फ जीतू पुत्र रामनाथ निवासी जमालपुर थाना कीलारी जिला धौलपुर को गिरफ्तार किया गया है। जानकारी के अनुसार दिसंबर 2012 में झील का पुरा धौलपुर निवासी छात्र नेता नरेश कुशवाहा की प्रेम प्रसंग के चलते हत्या की गई थी। इस मामले में उत्तर प्रदेश के बुलंदशहर निवासी शार्प शूटर सत्येंद्र जाट और रोबिन जाट के खिलाफ मुकदमा दर्ज



पुलिस ने हत्या के षड्यंत्र के आरोप में दो जनों को गिरफ्तार किया।

किया गया था। वहीं इस मामले में हत्या की साजिश रचने के आरोप में तत्कालीन धौलपुर विधायक बीएल कुशवाहा, उसके भाई शिवराम कुशवाहा और जितेंद्र कुशवाहा के खिलाफ हत्या की साजिश रचने का मुकदमा दर्ज किया गया था। इस मामले में पुलिस ने धौलपुर विधायक शोभारानी कुशवाहा के पति और तत्कालीन धौलपुर विधायक बीएल कुशवाहा व शार्प शूटर सत्येंद्र जाट को गिरफ्तार कर लिया था। छात्र नेता की हत्या के इस मामले

में दिसंबर 2016 में एडीजे कोर्ट धौलपुर ने हत्या के आरोपी शार्प शूटर सत्येंद्र जाट और तत्कालीन विधायक बीएल कुशवाहा को आजीवन कारावास की सजा सुनाई थी। तभी से दोनों जेल में सजा काट रहे हैं। वहीं इस मामले में बीएल कुशवाहा के आरोपी भाई शिवराम और जितेंद्र तभी से फरार चल रहे थे। जिन्हें सदर थाना पुलिस धौलपुर ने शुक्रवार को गिरफ्तार कर लिया है। पुलिस दोनों आरोपियों से पूछताछ कर रही है।

लेकसिटी में मूसलाधार बारिश, पीछोला झील का जलस्तर दस फीट पर पहुंचा



उदयपुर में बारिश का दौर शुरू हुआ जो कई जगहों पर मूसलाधार बारिश के रूप में बरसा।

बाद बूंदबांदी होती रही और शाम को तेज मूसलाधार बारिश शुरू हुई जिसने पूरे शहर को जमकर भिगोया। मूसलाधार बारिश का यह दौर रात 8 बजे भी जारी है।

सिंचाई विभाग के सहायक अभियंता (गिवां) निमल मेघवाल ने

बताया कि पीछोला में सीसारमा नदी से अच्छी आवक हो रही है जिसे देखते हुए आज लिंक नहर के गेट बंद कर दिए गए हैं। वहीं 11 की क्षमता वाली पीछोला झील के शनिवार को लबालब होने के बाद स्वरूपसागर पर संभवतः चादर चल सकती है। स्वरूपसागर के

गेट खोलने पर निर्णय भी कल आवक को देखते हुए लिया जाएगा। वहीं मदार नहर से आवक बनी रही तो एक या दो दिन में फतहसागर पर भी चादर चलेगी। इधर, आयड़ नदी में भी आज पानी का प्रवाह देखा गया। 24 फीट क्षमता वाली उदयसागर झील भी 22 फीट पर गई

■ सीसारमा चार फीट, रात को बढ़ सकता है वेग

■ उदयसागर दो फीट खाली, गोवर्धन सागर बांध छलका

■ फतहसागर में भी आवक बनी रही तो एक या दो दिन में छलकेगा

है। यह अब दो फीट खाली है। वहीं 9 फीट क्षमता वाला गोवर्धन सागर बांध भी आज छलक गया। सिंचाई विभाग के बाढ़ नियंत्रण कक्ष से मिली जानकारी के अनुसार प्रातः 8 बजे समाप्त बीते 24 घंटों में देवास स्टेज प्रथम पर 35 मिमी, मदार 10, नाई 43, उदयसागर 12, वल्लभनगर 19, बागोल्या में 15 मिमी वर्षा रिकॉर्ड की गई। वहीं उदयपुर में सुबह 8 बजे तक 11 मिमी व शाम 5 बजे तक 8 मिमी (कुल 20 मिमी) बरसात हुई है।